

पेचा भंगड़े दा में देर रात तक होता रहा धमाल

हरभजन-पम्मी ने लगाए चार चांद

सिटी रिपोर्टर >

सबसे बड़ी प्रतिभा खोज में से एक नींबूज पेचा भंगड़े दा का समापन ग्रैंड फिनाले के साथ जीआरडी अकेडमी में हुआ। ज्ञात हो कि सर्वोत्तम भांगड़ा व गिद्धा टीम सबसे बड़ी प्रतिभा प्रतियोगिता नींबूज पेचा भंगड़े दा पंजाब के 10 विभिन्न शहरों में लगभग एक महीना चली। इसमें 2500 प्रतिभागियों ने हिस्सा लिया है। इस ग्रैंड कंपीटीशन में सभी को अपना टैलेंट दिखाने का मौका मिला।

ग्रैंड फिनाले में जज की भूमिका सुखविंदर सुखी, जसविंदर सिंह कूनर, डॉली मलकियत, बलकारन बरार और अजय

शर्मा, पम्मी बाई ने निभाई। अब बात करते हैं प्रतियोगिता की। जैसे ही पम्मी बाई ने स्टेज को संभाला। सारा माहौल तालियों और सीटियों से गूँज उठा। हर ओर लोग पम्मी बाई के गीत 'रंगली दुनियां जी नहीं जान नूं करदा' के गीत पर सभी अपनी सीटों से उठ खड़े हुए और उनके पैर थिरकने के लिए मजबूर हो उठे। कंपीटीशन के दौरान पंजाब दी कुड़ी फिल्म की टीम से भी लोगों को अवगत करवाया गया। कॉमेडी में जाना पहचाना नाम रैना रनबीर ने सभी को हंसा हंसा कर लोटपोट तो किया ही साथ व्यंग्य कसने में भी पीछे नहीं रहे। हरभजन मान के स्टेज पर पहुंचते ही कार्यक्रम में चार चांद लग गए। इस ग्रैंड प्रतिभा खोज के फिनाले में भाग ले रही टीम बाबा करतार सिंह स्कूल (लुधियाना), गुरुनानक पब्लिक स्कूल (पटियाला), नचदा पंजाब कल्चर सोसाइटी (होशियारपुर), श्रीचंद पब्लिक स्कूल (जालंधर), भांगड़ा नेशनल फॉक डांस (लुधियाना) और महिंदर कॉलेज (पटियाला) थी।

जैजी बी

हरभजन मान



नींबूज पेचा भंगड़े दा के ग्रैंड फिनाले में गायक पम्मी बाई अपने गीतों से लुधियानवियों का मनोरंजन करते हुए।